

एवीवी के स्कूल ऑफ लॉ में एनुअल फेस्ट में सांस्कृतिक कार्यक्रमों की प्रस्तुति

रैम्प पर दिखा स्टूडेंट्स का ट्रेडिशनल स्टाइल

पत्रिका PLUS रिपोर्टर

इंदौर - चेहरे पर स्माइल के साथ ट्रेडिशनल स्टाइल सोमवार को डीएवीवी के स्कूल ऑफ लॉ में हुए फैशन शो में देखने को मिला। कॉलेज के एनुअल फेस्ट में सांस्कृतिक कार्यक्रम के साथ फैशन शो ऑर्गनाइज किया गया। फैशन शो में दो राउंड हुए ट्रेडिशनल और वेस्टर्न। पहले राउंड में स्टूडेंट्स पारंपरिक वेशभूषा में नजर आए और दूसरे राउंड में स्टूडेंट्स का स्टाइलिश लुक देखने को मिला।

बॉलीवुड सांग्स पर किया डांस

एनुअल फेस्ट में 27 प्रस्तुतियां दी गईं। फिफथ इयर स्टूडेंट दिव्यांशी द्वेवेदी और शुभांगी तिवारी ने नंबरगैनी चलाया जाने हो...पर गानवार डांस प्रस्तुत किया। इसके अलावा उर्वशी और दिव्यजीत ने

लड़की आंख मारे... पर राकिंग प्रस्तुति दी। एनुअल फेस्ट में गुजरात की संस्कृति के रंग भी देखने को मिले। फर्स्ट इयर के स्टूडेंट्स नूर और आदित्य के ग्रुप ने नगाड़े संग ढोल सांग पर प्रस्तुति दी। इसके अलावा क्लासिकल डांस भी पेश किए गए।

स्टैंडअप कॉमेडी और सिंगिंग का चला जादू

एनुअल फेस्ट में स्टूडेंट्स ने स्टैंड अप कॉमेडी से सभी को गुदगुदाया साथ ही बॉलीवुड के हिट गानों पर प्रस्तुति भी दी। सिद्धार्थ सोनी ने जब रंग दे तू मोहे गेरुआ...सांग गाया तो पूरा हॉल तालियों से गूंज उठा। अभय ठाकुर और नमन की जोड़ी ने होंठों से छू लो तुम...जैसे पुराने गाने गाकर दिल को सुकून पहुंचाया। कार्यक्रम के अंत में कॉलेज में हुए स्पोर्ट्स, क्विज कॉम्पिटिशन आदि के विजेताओं को पुरस्कार भी वितरित किए गए।

